



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۵/۰۲/۰۵

جورج فوستر
ترجمه: رحمت آریا

د جورج فوستر یون لیک: له بنگاله تر لندن سفر (۱۵)

سیکھانو د خپلي بریا پر مهال د مسلمانانو مسجدونه او مسلمانانو ته نور د درناوي وړ ځایونه تخریب او له منځه وړي ول او گن شمېر مسلمانان دي ته اړ ایستل سوي ول چې د نانک دین ومني. همدا وه چې دوی د خپلو دښمنانو له شدید خنیم سره مخامخ سوي ول. امرتسر له خاورو سره یو او سپیڅلي اوبه د وړانیو په منځ کې دب سوي، اهرامونه جوړ او د وژل سویو سیکهانو په ککرو سینگار سول؛ ویل کېږي چې احمد شاه دستور ورکړ چې د جامع مسجد دیوالونه چې د سیکهانو له پلوه ککړ سوي ول د سیکهانو په وینو دي پاک سي ترڅو ناپاکي له منځه لاړه سي او هغه شرم نور په بشپړ ډول جبران سي چې اسلام ته اړول سوی وو. [1] د بي رحمی او خشونت ددي اندازې بنودلو بیا هم ونه سو کولی د بومي سیکهانو زورورتیا ونگوي ځکه له دي سره سره هغوی بیا هم له خپلو مورچلونو راوتل او د افغان لینکر په شا یا عقبه کې به راپیدا سول او د هغوی د لینکر خواره واره ځواکونه به یې مختل کول.

احمد شاه د ۱۷۶۲ز کال د پای په میاشتو کې افغانستان ته راستون سو؛ هغه ټاټوبی چې له وروستیو تصرف سویو یا فتح سویو ولایتونو څخه جوړ وو د زیرو او جنگیالیو ټولنو ټاټوبی وو له دي کبله هغوی ته دقیقه او شخصي پاملرنه اړینه وه. د احمد شاه د ځواکونو یوه برخه د یوه لوړ پوري افسر په مشرۍ په لاهور کې ځای پر ځای سوي سوه او د لاهور مرکز په ټینگې مدافعي سمبال سو. خو له دي سره سره د احمد شاه له پرمختگ ډېر لږ وروسته سیکهان په پنجاب کې له خپلو بېلابېلو مورچلونو څخه دباندي راووتل. له څو گډو وډو نښتو وروسته چې په لږ کې یې افغانانو ماته وخورله سیکهانو د لاهور ښار ونيو او ډیره برخه یې تصرف کړه. سیکهانو ددغو بي رحمو ستمگرانو پر وړاندې خپله پخوانی دښمني څرگنده او پایله یې په شدید تاوتریخوالي واوبتله. هغه جوماتونه چې مسلمانانو له سره جوړ کړي ول او یا یې د گټې اخیستنې لپاره مرمت کړي ول په بي اندازې تحقیر او سپکاوي او خشم ونړول؛ په ځنځیرونو کې په تړل سویو افغانانو یې د مسجدونو تهدابونه د څوکانو په وینو رنگ کړل. همدا شان هغوی مجبور کړل سول چې په امرتسر

¹ -The Sicques, in their day of success, having defiled and destroyed the mosques and other sacred places of the Mahometans, compelling alfo many of them to embrace the faith of Nanock, now felt the savage vengeance of their enemies. Amrut Sir was raised to the ground, and the sacred waters choaked up with its ruins. Pyramids were erected, and covered with the heads of slaughtered Sicques; and it is mentioned, that Ahmed Shah caused the walls of the principal mosques which had been polluted by the Sicques to be washed with their blood, that the contamination might be removed, and the ignominy offered to the religion of Mahomet, expiated. {Volume I, page 278, PDF format combined volume I and II page 305}

د پاڼو شمیره: له 1 تر 5

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینگه کړئ maqalat@afghan-german.de
یادونه: دلیکنې دلیکنې بڼې پازوالي د لیکوال په غاړه ده، هیله من یو خپله لیکنه له رالیږلو مخکې په څیر و لولئ

کې د اوبو زیرمه چې مخکې په خاورو ډکه سوې وه له سره وکیندي. سیکهان چې تر ډیره د غچ تر احساساتو لاندې راغلي ول بیا هم وکولی سول چې د خپل غچ انگیزه راتیته کړي؛ سره له دې چې د هغوی په افکارو کې د افغانانو کړول او خورول په نۀ انکار کېدونکي توگه اخېنل سوې وه خو ادعا کېږي چې سیکهانو ان د یوه زنداني خان وانخیست.

د سیکهانو روایت د لاهور له نیولو مخکې د افغانانو پرضد د یوې جگړې جزئیات شرحه کوي؛ خو که په هندوستان کې د احمد شاه تر مشرۍ لاندې د افغان ځواکونو د پام وړ بریايو په پام کې ونیسو نو دا روایت له هغو بریايو سره هیڅ مطابقت نۀ لري او همدا شان ما هیڅ کوم سند یا سرچینه ونۀ موندله چې ددې ادعا اثبات وپلټم. په پای کې زه مجبور یم چې د سیکهانو د روایت خاص اړخونه تر پوښتنې لاندې راولم او شک ورباندې وکړم. [2] ادعا وايي چې دا پېښه د ۱۷۶۲ز کال د اکتوبر په میاشت کې رامنځته سوې ده او وايي کله چې د سیکهانو شپېته زره سپاره د امرتسر [3] په کنډوالو کې سره راټول سول ترڅو له مخکې په پام کې نیولو مراسمو کې گډون وکړي. دوی دا طمع درلوده چې برید به ورباندې کېږي نو ځکه یې تکل وکړ چې خپل ملي هویت د جگړې له پایلې سره ونښلوي. دغه مهال چې احمد شاه په لاهور کې ځای پر ځای سوې وو د خپل لښکر د یوې د پام وړ برخې په ملتیا د امرتسر پر لور پرمختگ وکړ او یو ناڅاپه له سیکهانو سره لاس او گریوان سو. سیکهانو غچ اخیستلو ته سخته لېوالتیا درلوده او له بل لوري د هغه ټاټوبي درناوی ورته اړین وو چې بنسټ ایښودونکو ته یې مقدس وو؛ ځکه چې ددوی تاریخي ودانۍ او بنسټونه د هغه دښمن په لاس نړول سوې ول چې اوس به ورسره مخامخ کېږي؛ سخته خونړۍ جگړه ونښته چې له سهاره تر غرمې یې دوام وکړ؛ سیکهانو له ځانه زړورتیا وښودله. په پای کې د هغوی دغه ټینگ عزم احمد شاه مجبور کړ چې په بیره لاهور ته شاتگ وکړي. همدا شان ادعا سوې چې سیکهانو دښمن تر لاهور پورې تعقیب کړ او له لنډې محاصرې وروسته یې لاهور ونیو؛ او احمد شاه چې له تسلیم کېدلو مخکې تېښته کړي وه له سند څخه واوښت. ددې پېښې احتمال کولی سو یوازې په دې فرضیې توضیح کړو چې دا پېښه هغه مهال شونې بریښي چې د احمد شاه د لښکر په لیکو کې له مدعا سوې وخت مخکې یو فوق العاده کموالی رامنځته سوې وي. [4] پرته له دې چې ددغې مبهمې ادعا نور اړخونو وسپرو مور د هغه وخت مروج اسنادو ته مخه کوو، په دغو اسنادو کې دې ټکي ته اشاره سوې کله چې د ۱۷۶۳ز کال په مني کې درانیان پنجاب ته ستانه سول نو لاهور یې یو ځل بیا ونیوه او یو ځل بیا یې سیکهان له هموارو سیمو وشړل. ددغه پادشاه لاسته راوړني سره له دې چې هغه مهال د پام وړ لاسته راوړني وې خو نۀ یې ده ته او نۀ یې مطیع ملت ته کومه گټه وکړه؛ دا لاسته راوړني یوازې وینې بهوني او لوټماری درلودې. په بل کال یې یوازې د هغه د لنډمهالي غیابت پر مهال سیکهانو پنجاب وران وچاړ کړ، افغان ځواکونه یې دباندي وشړل او په دومره چټکۍ یې

² -THE records of the Sicques give a relation of a battle fought with the Afghans, previously to the capture of Lahore: but as its asserted issue does not correspond with the series of success, which conspicuously in India accompanied the Afghan arms under Ahmed Shah, or stand supported by any collateral proof to which I have had access, I am necessarily led to doubt some parts of the Sicque's relation. {Volume I, page 279, PDF format combined volume I and II page 306}

³ - دا ځای د لاهور د لویدیځ لور په ۴۰ مایلی کې موقعیت لري. - لیکوال

⁴ - د نښې په همدې ورځ ویل کېږي چې بشپړ کسوف هم سوې وو. - لیکوال

د پاڼو شمېره: له 2 تر 5

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټينگه کړئ maqalat@afghan-german.de یادونه: د لیکني د لیکنيزې بڼې پاڼوالي د لیکوال په غاړه ده، هيله من یو خپله لیکنه له رالیږلو مخکې په څیر و لولئ

خپل پرمختگ ته دوام ورکړ چې تر ۱۷۶۴ز کال پورې يې هغه سيمې تصرف او کنترول يې په لاس کې واخيست چې لمنه يې د سند له سواحلو د ډيلي تر سيمو پورې غځېدله.

احمد شاه د راتلونکو درېو کالو په اوږدو کې د سيکهانو پر وړاندې خپلو خورو ورو جگړو ته دوام وکړ، خو په دې دليل چې په هند کې يې کومه گټه نه درلوده او له خپل پلرني ټاټوبي څخه د ليرې توب له عواقبو څخه يې ويره درلوده او له بل لوري هغې سترې ټولني ته د ماتې ورکولو له ننگونو سره مخامخ وو او هر کله چې دا وگړي له دښتو څخه شړل کېدل نو په غرونو او ځنگلونو کې يې نه ماتېدونکو پناه ځايونه ته به يې پناه يوره او همدا لامل وو چې شا ته تگ يې وکړ. پر دې برسیره له هغه څه څخه چې ددوی دښمنانو ستره ويره وه د هغوی نه ماتېدونکي زوروتيا وه. له ۱۷۶۷ز کال وروسته داسې ښکاري احمد شاه هند ته د خپل وروستي لښکر لېږد په ترڅ کې د پنجاب د نيولو له طرحې څخه په بشپړ ډول منصرف سوی وي. په دې پسې سيکهان د يوې مهمې سيمې واکمنان سول او په ټوله سيمه کې يې يو منظم اقتدار رامنځته کړ او دداسې يوه دين لپاره يې يو ټينگ بنسټ جوړ کړ چې د دين په پرمختگ او ساتنه کې د هغوی تلپاتې زوروتيا ټولو ته د ستايلو وړ ده.

د افغانستان اوسني پادشاه چې د احمد شاه زوی دی د برياليتوب او لاسبری په بېلابېلو درجاتو سره د سيکهانو پر وړاندې جگړې وکړې. [5] تيمور شاه هندوستان ته د خپل وروستي لښکر لېږد په ترڅ کې د پنجاب ښار د ملتان يوې د پام وړ برخې سره ټول ونيول؛ سيکهانو د خپل ملي شخصيت او خصيصې برخلاف دا ځای له يوه ضعيف مقاومت خوشي کړ. دغه تسليمي په لومړيو کاتو کې ښايي يو بزدلانه عمل وانگېرل سي؛ خصوصاً د تيمور منفعلي موضع ته په کتنې. خو له دې ټولو سره سره داسې ښکاري چې ددوی د کورنيو دائمي اختلافاتو منطقي پايلې او د فردي اقتدار د ظهور په اړه ددې پراخو اندېښنو دغې تسليمي ته اړ کړي وي. په ۱۷۸۲ز کال کې د سيکهانو د قلمرو ځمکې چې سرحدونه يې دايماً د بدلون په حال کې ول له شمال لوري له هغو غرونو سره وصل وي چې په مورب ډول سره د پنجاب له شمال څخه تېرېږي، له ختيځ لوري د امپراتور او د هغه د مقاماتو تر تصرف لاندې ځمکو سره اړخ لگوي چې لمنه يې تا پاني پت او کوروال پورې رسېږي او له سويل ختيځ لوري د اگري له سيمو، له سويل لوري له ملتان او له لويديځ لوري د سنده له سيند سره پوله درلوده البته د اټک او د اټک له توابعو او په ټوله سيمه کې له څو کوچنيو خان سالاريو په استثناء.

سيکهانو د ضابط خان د قلمرو ډېره لويه برخه ونيوله او د غوث گهر [6] او ورځېرمو محدودو سيمو پرته يې بل څه ورته پرېښودل. د نجيب الدوله بد نام زوی ضابط خان د خپل موقعيت د دفاع په لاره کې کوم کوتلی گام اوچت نه کړ. برعکس د سيکهانو د آرام کولو او د هغوی د پرمختگ د مخنيوی په پار يې ځانته د سيکه لقب غوره او د نانک [7] په دين واوښت. خو داسې ښکاري چې نوموړي ته دې ان د دين په اوښتلو سره هم کومه گټه نه وي رسېدلې. ځکه

⁵ -TIMUR SHAH , the reigning prince of Afghanistan, the son of Ahmed Shah, had made war on the Sikques with various success. (Volume I, page 281 PDF format combined volume I and II page 308)

⁶ -Gous Ghar

⁷ - د ضابط د سيکه ديني نوم دُرْم سينگه وو. په ۱۷۷۵ز کال کې دده ځايناستی دده زوی غلام بهادر سو. که څه هم غلام بهادر يو فعال افسر وو او سيکهانو ورته درناوی درلود خو بيا يې هم ونه سو کولی چې د سيکهانو له قدرت څخه خلاصون ومومي. ليکوال

د پاڼو شمېره: له 3 تر 5

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de يادونه: دليکنې د ليکنيزې بڼې پاڼوالي د ليکوال په غاړه ده ، هيله من يو خپله ليکنه له رايرلو مخکې په څير و لولئ

د دو آب له لارې زما د سفرونو په لړ کې سیکهانو د هغه کلا محاصره کړې وه او مجبور سو چې د هغوی له هغو سرتېرو څخه مرسته وغواړي چې د پېسو په بدل کې ورته کار وکړي.

د ۱۷۸۳ز کال په لومړیو کې د سیکهانو یوه ډله د غوث گهر له سیمې څخه تېرېدلې؛ ددې ډلې موخه دا وه چې له سیند څخه واورې او د وزیر په قلمرو برید وکړي؛ دوی د گنگا سیند ته چې د روھیلکنډ لویدیځه پوله ده نېرېدې سول. هغه مهال زه هم په روھیلکنډ کې وم او زه د هغې ویرې او ډار شاهد وم چې د ددې سیمې د خلکو په منځ کې خپور وو؛ دوی له مخ خلاصو او پراخو سیمو وټنېدل او د نورو خلکو ځایونو کلاگانو او تنگو ځایونو ته یې پناه یوړه چې د سپرو سرتېرو لاسرسی ورته سخت وو. سیکهانو چې ولیدل چې وزیر ورته د سیند په ختیځه څنډه کې سترگې په لاره دئ او هم په دې پوه سول چې له سیند څخه اوبننل ورته گران دي نو له خپل قصد څخه منصرف سول. دا ټکی می ځکه دلته یاد کړ چې وبنییم سیکهان د گنگا سیند [8] ته له خنډ پرته لاسرسی لري.

له دې کبله ما د تر ټولو معتبرو سرچینو په حواله چې لاسته می راوړی سواي تاسو ته د سیکهانو د پیل، د هغوی د لومړني ټاټوبي او یوې د پام وړ سیمې کې د هغوی د پرمختگ د ځانگړتیاوو او د هغوی د اوسني موجوده قدرت د پیاوړتیا په اړه شرحه وړاندې کړه. مور دغه قوم په دوه وو بېلابېلو مهالیزو پراوونو کې لیدلی دئ چې د مغولو د امپراتورۍ له قدرت سره جنگیدلی او دومره د هغو تر اغېزو لاندې تعضیف سول چې د هغوی د فرقي بقاء تقریباً پای ته ورسېده.

افغان جگړې دوی له یو شمېرو شدیدو مصایبو سره مخامخ کړل؛ هماغسې چې هغوی د یوه مخ په ودې قدرت لپاره زمينه برابره کړه د یوه پیاوړي دینمن له لاسه یې وړانې هم په شدت احساس کړلې. [9] هغوی د خپل دین له پناه ځایونو څخه دباندي وشړل سول او له داسې خېنم سره په ځور او کړاو مخامخ سول چې ظاهراً ددوی د سیالانو د مخ په ودې قدرت او سرسختۍ سره یې شدت موند. خو له دې سره سره مور لیدلې دي چې دوی د خپل بخت په وروستی مخ په زوال برخې کې بیا هم د خپل مقاومت روحیه ژوندۍ ساتلې ده. هغوی له هرې موقع او شیبې څخه گټه اخیستله چې په لاس ورتلله. په پای کې او د خپل پیاوړي تکل پر مټ د خپل وخت او زمان د تر ټولو قدرتمند حاکم پر وړاندې بریالي سول. د سیکهانو د حکومت په منځته راتگ او وروستي تثبیت کې نورو فرعي او مهمو فکتورونو ونډه درلوده. له دې کتنې مخکې مور ولیدل چې ددې ډلې لومړنی هڅې په داسې دوره کې پیل سوې چې د مغولو د امپراتورې قدرت او استحکام مخ په زوال وو. دا هغه وخت وو چې کورنۍ جگړې پیل سوې وې د مخ په زوال درباریانو دسایس او د لیرې پرتو سیمو د والیانو خیانتونه روان ول او دا ددې لامل سول چې واکمن شخصي گټو ته مخه او وفاداري یې په بشپړ ډول محو سي.

پر سیکهانو باندي د میرمنو د پام وړ او قاطع برلاسی چې له هغو څخه یې په عاقلانه او اغېزمنه توگه گټه اخیستله مور په دې باوري کوي چې ددغه ایالت رتبه په هندوستان کې لا نوره هم ټیټه سوه. د هغو افرادو د اعمالو شرحه چې

8 - سیکه ځواکونه د ۱۷۸۵ز کال په لړ کې بیا راتول سول او کله چې د روھیلکنډ ولایت ته ورسېدل نو د سلو مایلو په واټن د روھیلیانو سیمې یې وېجاړې کړې او له کوم خنډ او مزاحمت پرته بیرته ستانه سول. - لیکوال

9 - The Afghan war involved them in a series of still more grievous calamity; as they had then laid the foundation of a growing power, and more sensibly felt the ravages of a formidable foe. {Volume I, page 284 PDF format combined volume I and II page 311}

تر یوې کچې د هغوی له تاریخ سره آشنا یو د گومان کولو یو پیچلي سیستم ته اړتیا لري؛ داسې ښکاري چې له سیکهانو څخه محافظت تر ډېره حده د هغه د وزیر د کورا مول له کړو وړو سره غوټه خوړلې وي او په خپله د یوه سیکه په توګه طبیعتاً ددې ډلې د یوه ډاډمن مدافع په توګه تبدیل سو؛ ویل کېږي چې هغه پر مسلمانانو باندې خپل تسلط د خپلو د پام وړ مرستو له لارې تضمین کړ؛ که د حدس او گومان دغه ټکی نه وای ما داسې پیچلي موضوع نه سپرله. د احمد شاه د افغان او فارسي قلمرو مختل حالت چې په عاجل ډول یې ځانګړې ادارې او کنترول ته اړتیا درلوده سیکهانو ته بهترین فرصت په لاس ورکړ چې پنجاب ونیسي؛ دا احتمال سته چې که افغان پادشاه په هندوستان کې د خپلو لښکر- لېږدونو (لشکر کشی) دوام باندې بریالی سوی وای د هغه د ژوندون پر مهال به سیکهانو هېڅکله په ملي کچه اهمیت نه وای تر لاسه کړی. [10] (تر ۲۸۵ پ پورې چې د پي. ډي. ایف د فارمت ۳۱۱ پاڼه کیږي)

[له ۲۸۵ تر ۲۹۵ پ پورې ټوله برخه د سیکهانو په سیاست او ژوند ژواک راڅرخي. له دې کبله ددې برخې د ژباړې اړتیا نه سته. دا د پي ډي. ایف د فارمت له ۳۱۱ تر ۳۲۳ پاڼو پورې کیږي]

په دې پسي دولسم XII لیک راځي او نېټه یې ۱۷۸۳ز کال د اپریل میاشت ده چې له کشمیر څخه لیکل سوی دی، دا د لومړي ټوک ۲۹۷ پاڼه ده او تر ۳۱۵ پاڼې دوام مومي چې د پي. ډي. ایف له ۳۲۴ پاڼې څخه تر ۳۴۱ پاڼې پورې کیږي. دلته لیکوال د خپلې لارې په اوږدو کې هغه کلي شرحه کوي چې دده مخې ته راځي او په ۳۱۵ پاڼې لومړی ټوک پای مومي. دا برخه زموږ د ژباړې له موخې سره اړخ نه لګوي نو ځکه ورڅخه تیرېږو] په دې پسي دوهم ټوک پیل کېږي :

نور بیا

دوهم ټوک

...

قدرمنو لوستونکو! د بناعلی رحمت آریا د آرشیف: لینک

¹⁰ - But the distracted state of Ahmed Shah's Afghan and Persian dominion, which urgently called on a personal administration, afforded the Sicques the most favourable occasions of accomplishing the conquest of the Punjab; and it is probable, that, had the Afghan prince been enabled to prolong his campaigns in Hindostan, the Sicques would not, during his life, have attained any extensive degree of national consequence. {Volume I, page 285 PDF format combined volume I and II page 312}

د پاڼو شمېره: له 5 تر 5

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de یادونه: دلیکنې د لیکنیزې بڼې پازوالي د لیکوال په غاړه ده، هبله من یو خپله لیکنه له رالیږلو مخکې په ځیر و لولئ